

प्रमुख समाचार

- प्रधानमन्त्री नरेन्द्र मोदीको मरिशसका समकक्षीसित वाराणसीमा द्विपक्षीय वार्ता
- दुबई अन्तरराष्ट्रिय शैक्षणिक शहरमा भारतीय प्रबन्धन संस्थान अहमदाबादको अन्तरराष्ट्रिय क्याम्पसको उदघाटन
- केन्द्रिय स्वास्थ्य मन्त्रीले गर्नुभयो देशमा डेङ्गू र मलेरियाको वर्तमान स्थितिको समीक्षा
- श्री मिसरीले भन्नुभयो, मरीशस भारतको छिमेकी प्रथम नीति र “महासागर” भिजनको अभिन्न अङ्ग हो अनि
- श्री पियुस गोयलले भन्नुभयो, सरकार अमेरीकासित द्विपक्षीय व्यापार सन्धिलाई अन्तिम रूप दिन काम गरिरहेछ

PM Varanasi

प्रधानमन्त्री नरेन्द्र मोदी र मरिशसका प्रधानमन्त्री नवीनचन्द्र रामगुलामले आज वाराणसीमा द्विपक्षीय कुराकानी गर्नुभयो। हिजो आध्यात्मिक शहर पुगनुभएका मरिशसका प्रधानमन्त्रीलाई राज्यपाल आनन्दी बेन पटेलले स्वागत गर्नुभयो। संयुक्त संवाददाता सम्मेलनमा प्रधानमन्त्री श्री मोदीले दुवै देशबीच प्रगाढ बन्दै गएको सम्बन्धको पुष्टि गर्दै भन्नुभयो, भारत र मरिशस दुई राष्ट्र भए तापनि हाम्रो सपना एउटै छ। श्री मोदीले भन्नुभयो, भारत र मरिशस दुई साझेदार मात्र नभएर एउटा परिवार पनि हुन्। उहाँले अघि भन्नुभयो.....

प्रधानमन्त्रीले भन्नुभयो, भारतले सधैं नै मरिशसको उपनिवेशवादको उन्मूलन र यसको सम्प्रभुतालाई पूर्ण मान्यता दिन समर्थन गरेको छ। श्री मोदीले भारतबाहिर पहिलो जन औषधि केन्द्र मरिशसमा स्थापित गरिने पनि बताउनुभयो।

-----X-----

IIMA-Dubai

दुबईका क्राउन प्रिन्स शेख हमदान बिन मोहम्मद बिन राशिद अल मख्तूमले भारतका शिक्षा मन्त्री धर्मेन्द्र प्रधानसित दुबई अन्तरराष्ट्रिय शैक्षणिक शहरमा भारतीय प्रबन्धन संस्थान अहमदाबादको पहिलो अन्तरराष्ट्रिय क्याम्पसको उदघाटन गर्नुभयो।

शेख हमदान-ले IIMA-लाई दुबईमा स्वागत गर्दै भन्नुभयो, यो संस्थान दुबईमा स्थापित हुन संयुक्त अरब अमीरात र भारतको प्रगाढ बन्दै गएको सहयोगको प्रतिक हो। यो पहल शिक्षा र प्रतिभाको एउटा अग्रणी वैश्विक केन्द्र बन्ने सम्बन्धी दुबईको महत्वाकांक्षाअनुरूप हो।

दुबई क्याम्पस दुई चरणमा विकसित गरिनेछ। यस अवसरमा बोल्दै श्री धर्मेन्द्र प्रधानले भन्नुभयो.....

-----X-----

Nadda-dengue malaria

केन्द्रिय स्वास्थ्य मन्त्री जगत प्रकाश नड्डाले राज्य सरकारहरूद्वारा गरिँदै गरेको रोकथामको गतिविधिलाई ध्यानमा राख्दै देशमा डेङ्गू तथा मलेरियाको वर्तमान स्थितिको समीक्षा गर्नुभयो। यस समीक्षा बैठकमा श्री नड्डाले डेङ्गू र मलेरियाको रोकथाम तथा नियन्त्रण गर्नमा आउने मुख्य चुनौती र विद्यमान स्थितिको जायजा लिनुभयो। उहाँले राज्य, स्थानीय निकाय

र समुदायहरू विशेषगरी यस उच्च जोखिम अवधिमा मानिसहरूको स्वास्थ्यको रक्षा गर्न रोकथाम र नियन्त्रक उपायमा गती ल्याउने आग्रह गर्नुभयो। श्री नड्डाले सबै मुख्यमन्त्रीका सलाहकारहरूलाई आगामी महिनाहरूमा सजग रहने अनुरोध गर्नुभएको छ। उहाँले सबै सलाहकारहरूलाई डेङ्गू तथा मलेरियाको प्रभावी नियन्त्रणका लागि रोकथाम उपाय र समुदाय जागरूकता गतिविधिलाई बढाउने आग्रह गर्नुभयो।

श्री नड्डाले राज्यका स्वास्थ्य मन्त्रीहरूलाई व्यक्तिगत तवरमा स्थितिको समीक्षा गर्न र बीस दिनभित्र कार्यकारी योजना तयार गर्ने सल्लाह पनि दिनुभएको छ। उहाँले आग्रह गर्दै भन्नुभएको छ, केन्द्र सरकारअन्तर्गत पर्ने चिकित्सा केन्द्रसहित सबै अस्पतालहरूले पर्याप्त औषधि, डायग्नोस्टिक, पलड र लाम्बुड्रेबाट मुक्त परिसर रहेको सुनिश्चित गर्नुपर्नेछ।

-----X-----

MEA Briefing

विदेश सचिव विक्रम मिसरीले भन्नुभएको छ, भारत र मरीशसले एउटा अत्यन्त महत्त्वपूर्ण समुद्री छिमेकी राष्ट्रका रूपमा समुद्री सुरक्षा, समुद्री डकैती र मादक पदार्थको तस्करीको चुनौतीको समाधान गर्नका लागि मिलेर काम गरिरहेछन्। विदेश सचिवले भन्नुभएको छ.....

श्री मिसरीले भन्नुभयो, मरीशस भारतको छिमेकी प्रथम नीति र “महासागर” भिजनको एउटा अभिन्न अङ्ग हो। उहाँले भन्नुभयो, दुवै देशको द्विपक्षीय सम्बन्ध सांस्कृतिक, सभ्यतागत र जातीय बन्धनमा निहित अनौठो सम्बन्ध छ। विदेश सचिवले यो दुवै देशबीच घनिष्ठ जन सम्बन्ध, बढ्दो व्यापार, आर्थिक, वित्तीय र निवेश सम्बन्ध तथा विकासात्मक साझेदारीमाथि आधारित रहेको बताउनुभयो। उहाँले भन्नुभयो, यो एउटा यस्तो साझेदारी हो जुन विकास सहयोग, समुद्री सुरक्षा र स्वास्थ्य सेवा विकाससहित विभिन्न क्षेत्रमा विकसित भएको छ।

-----X-----

Goyal-Indian American

केन्द्रिय वाणिज्य तथा उद्योग मन्त्री पीयूष गोयलले भन्नुभएको छ, सरकार अमेरीकासित द्विपक्षीय व्यापार सन्धिलाई अन्तिम रूप दिन सक्रियतासित काम गरिरहेछ। अमेरीकी राष्ट्रपति डोनल्ड ट्रम्प र प्रधानमन्त्री नरेन्द्र मोदीको तर्फबाट व्यापार वार्तामाथि सकारात्मक संकेत साझा गरिएको र दुवै देशको आपसी सम्बन्धमा बढ्दो सहजतापछि श्री गोयलले यो टिप्पणी गर्नुभएको हो। हिजो नयाँ दिल्लीमा लीड्स शिखर सम्मेलनमा श्री गोयलले भन्नुभयो, यूरोपीय संघ र न्यूजीलेण्डसित पनि व्यापार वार्ता जारी छ। उहाँले भन्नुभयो, ओमानसित व्यापार समझौता चाडै सम्पन्न हुनेछ।

-----X-----

Gadkari Conference

सडक परिवहन तथा राजमार्ग मन्त्री नितिन गडकरीले चीनीको उद्योगलाई देशको मेरूदण्ड बताउनुभएको छ। नयाँ दिल्लीमा एउटा कार्यक्रममा श्री गडकरीले भन्नुभयो, भारतको जैव ऊर्जा क्षेत्रले बीस प्रतिशत खिनल मिश्रणका साथ एउटा महत्त्वपूर्ण उपलब्धी हासिल गरेको छ। उहाँले वायु प्रदूषण नियन्त्रित गर्न जीवाश्म ईन्धनको आयात कम गर्नमाथि रहेको आवश्यकताबारे जोड दिनुभएको छ। यस अवसरमा केन्द्रिय मन्त्री प्रहलाद जोशीले भन्नुभयो, विगत एघार वर्षमा देशमा खिनल मिश्रण डेढ प्रतिशतदेखि बढेर बीस प्रतिशत भएको छ।

-----X-----

Nepal-Interim Government

नेपालका राष्ट्रपति रामचन्द्र पौड्यालले संवैधानिक सीमाभित्र देशको वर्तमान चुनौतीहरूको समाधान गर्न आफूले हर सम्भव प्रयास गरिरहेको बताउनुभएको छ। एउटा बयानमा उहाँले भन्नुभएको छ, वर्तमान संकटको संवैधानिक समाधानलाई पहिचान गरेर देशमा लोकतन्त्रको रक्षा र कानून-व्यवस्था सुनिश्चित गर्नमाथि जोड दिनेछ।

राष्ट्रपतिले सबै पक्षहरूसित आन्दोलनकारी युवाहरूका मागहरू पूरा गर्ने प्रयासमा विश्वास राख्ने पनि आग्रह गर्नुभयो। उहाँले सबै पक्षहरूसित देशमा शान्ति र स्थिरता बनाइराख्नमा सहयोग गर्ने अपील गर्नुभएको छ।

विभिन्न नागरिक संगठनहरूले युवाहरूसित राष्ट्रपतिसित मिलेर वर्तमान राजनीतिक परिस्थितिको सामना गर्न, संवैधानिक मूल्य अपनाउन र देशमा भ्रष्टाचार एवं अनियमिततालाई रोक्न काम गर्ने आग्रह गरेका छन्।

यसैबीच, काठमाडौं घाटीमा भोली बिहान छह बजिसम्म कर्फ्यू जारी रहनेछ। धेरै अन्य क्षेत्रहरूमा पनि कर्फ्यू र निषेधाज्ञा बढाइएको छ। त्रिभुवन अन्तरराष्ट्रिय विमानस्थल पुनः खोलिएको छ। सुरक्षाकर्मीहरू पर्यटकहरूलाई विमानस्थलसम्म पुऱ्याउनमा सहयोग गरिरहेछन्।

-----X-----

Bali-Flood

इन्डोनेशियाको बालीमा आएको मूसलाधारे वर्षाका कारण नदीहरूमा आएको उछालबाट एक दशकमा यस द्वीपमा व्यापक बाढी आएपछि चौधजनाको ज्यान गएको छ। बाढीबाट सबैभन्दा अधिक हताहत भएको स्थान देनपसारमा दुईजना वेबता छन्। घरहरू जलमग्न भएको, सडक बाधित भएको अनि पुलहरू क्षतिग्रस्त भएका कारण सयकडौं मानिसहरूलाई निकालेर सुरक्षित स्थानमा लिएको छ। जेम्ब्राना र ग्यान्यारका सबैभन्दा अधिक प्रभावित स्थानसहित प्रभावित क्षेत्रहरूसम्म राहत दललाई पुग्नुमा कठिनाई भइरहेको छ। फोहोर मैलाले भरिसकेका नालिका कारण स्थिति अझ बिग्रिएको छ अनि लोकप्रिय पर्यटक स्थल पनि प्रभावित भएको छ।

-----X-----

Charlie Kirk – Investigation

अमेरिकामा राष्ट्रपति डोनाल्ड ट्रम्पको नजिकका तथा रेडियो पोडकास्टर चार्ली किर्कका हत्याकाण्डको खोजीमा पुलिस र अन्य एजेन्सी जुटेको छ। एकतीस वर्षीय चार्लीको हिजो एउटा विश्वविद्यालयमा कार्यक्रमअवधि गोली हानेर हत्या गरिएको थियो। अधिकारीहरूले यस हत्यालाई राजनीतिक आक्रमणको रूपमा हेरिरहेछन्। डेमोक्रेट्स र रिपब्लिकन दुवै दलहरूले हत्याको निन्दा गरेको छ।

-----X-----

NCC Camp

बाह्र दिवसीय अखिल भारतीय थल सैनिक शिविर 2025 आज नयाँ दिल्लीमा सम्पन्न भयो। रक्षा मन्त्रालयले एउटा वक्तव्यमा भनेको छ, यस शिविरमा देशभरिका सत्र राष्ट्रिय क्याडेट कोर निदेशालयको प्रतिनिधित्व गर्ने एक हजार पाँच सयभन्दा अधिक क्याडेटहरूले सहभागिता जनाए। यस शिविरमा क्याडेटहरूको शारीरिक र मानसिक क्षमतालाई चुनौती

दिने हथियार फायरिङ, म्याप रीडिङ, टाडोको आकलन, फील्ड सिमनल तथा स्वास्थ्य एवं स्वच्छता कार्यक्रम समावेश गरियो।

-----X-----

अन्तमा प्रमुख समाचार पुनः एकपल्ट

- प्रधानमन्त्री नरेन्द्र मोदीको मरीशसका समकक्षीसित वाराणसीमा द्विपक्षीय वार्ता
- दुबई अन्तरराष्ट्रिय शैक्षणिक शहरमा भारतीय प्रबन्धन संस्थान अहमदाबादको अन्तरराष्ट्रिय क्याम्पसको उदघाटन
- केन्द्रिय स्वास्थ्य मन्त्रीले गर्नुभयो देशमा डेङ्गू र मलेरियाको वर्तमान स्थितिको समीक्षा
- श्री मिसरीले भन्नुभयो, मरीशस भारतको छिमेकी प्रथम नीति र “महासागर” भिजनको अभिन्न अङ्ग हो अनि
- श्री पियुस गोयलले भन्नुभयो, सरकार अमेरीकासित द्विपक्षीय व्यापार सन्धिलाई अन्तिम रूप दिन काम गरिरहेछ